

**ΙΕΡΑ ΜΗΤΡΟΠΟΛΙΣ ΠΕΙΡΑΙΩΣ**

**ΑΣΜΑΤΙΚΗ ΑΚΟΛΟΥΘΙΑ**

**ΤΗΣ ΑΓΙΑΣ**

**ΟΓΔΟΗΣ (Η΄) ΟΙΚΟΥΜΕΝΙΚΗΣ ΣΥΝΟΔΟΥ**

τῆς ἐν Κωνσταντινουπόλει  
κατὰ τὰ ἔτη ἀπὸ Χριστοῦ 879-880 συγκληθείσης

**ΦΕΒΡΟΥΑΡΙΟΣ 2014**

**ΑΣΜΑΤΙΚΗ ΑΚΟΛΟΥΘΙΑ**

**ΤΗΣ ΑΓΙΑΣ**

**ΟΓΔΟΗΣ (Η΄) ΟΙΚΟΥΜΕΝΙΚΗΣ ΣΥΝΟΔΟΥ**

τῆς ἐν Κωνσταντινουπόλει  
κατὰ τὰ ἔτη ἀπὸ Χριστοῦ 879-880 συγκληθείσης

## ΑΣΜΑΤΙΚΗ ΑΚΟΛΟΥΘΙΑ

ΤΗΣ ΑΓΙΑΣ ΟΓΔΟΣ (Η΄) ΟΙΚΟΥΜΕΝΙΚΗΣ

ΣΥΝΟΔΟΥ

Ψαλλομένης τῇ Α' Κυριακῇ τοῦ μηνὸς Φεβρουαρίου

Ποίημα Θέκλης Μοναχῆς Ἀγιοστεφανιτίσσης

### ΕΝ ΤΩι ΕΣΠΕΡΙΝΩι

Τῷ Σαββάτῳ ἑσπέρας, μετὰ τὸν Προοιμιακόν, στιχολογοῦμεν τὸ Μακάριος ἀνήρ. Εἰς δὲ τὸ Κύριε ἐκέκραξα, ἰστῶμεν στίχους ι' καὶ ψάλλομεν Στιχηρὰ Ἀναστάσιμα δ' καὶ τῶν Ἁγίων Πατέρων στ'.

Στιχηρὰ τῶν Πατέρων.

ᾠχος πλ.β'. Ὅλην ἀποθέμενοι.

**Π**ίστιν τὴν ἀμώμητον, οἱ θεοφόροι Πατέρες, ζήλω προασπίζοντες, τὴν Ὀγδὴν Σύνοδον συνεστήσαντο· καὶ ὀθνεῖα δόγματα, καθελόντες ὄρους, αἰωνίους ἀνετείχισαν, καινῷ ἐρύματι, καὶ ὁμολογίαν Ὀρθόδοξον, πανσόφως ἀπειργάσαντο, ἄτρωτον ἐκ βλάβης αἰρέσεων, ὧν τὴν παραθήκην, φυλάτ-

τοντες ὡς κληρον τιμαλφῆ, καὶ πολιτείαν οὐράνιον, τούτων μιμησώμεθα.

**Σ**ύμβολον θεόγραφον, τὸ ἐν προτέραις Συνόδοις, θεσπισθὲν κυρώσαντες, τοὺς τολμῶντας ἕτερον ἀναγράψασθαι, ὑφελεῖν ἢ πρόσθεμα, ἀδεῶς ἐνθεῖναι, κατακρίτους ἀποβλήτους τε, τοῦ θεοῦ Σώματος, Ὅσιοι Ποιμένες ἀνέφηναν, Θεοῦ ὑπεναντίους δέ, καὶ τῆς Ἀληθείας ἠγήσαντο. Ὅθεν μετὰ φόβου, ἀκρίβειαν τηρῶμεν ἐν παντί, μὴ παρομοίῳ ἐν κρίματι, οἰκτρῶς περιπέσωμεν.

**Δ**ύσεως οἱ πρόκριτοι, ὀρθοδοξοῦντες εἰσέτι, καὶ αὐτῆς μετέχοντες, δεδογμένα πάντα συνωμολόγησαν, ὅμως μετέπειτα, διαβόλου πλάνη, βλασφημίαν ἐξηρεύξαντο, κατὰ τοῦ Πνεύματος, οὕτω δὲ σφαλέντες ὑπέπεσον, ἰδίῳ ἀναθέματι, δῆλον ἑαυτοὺς καταστήσαντες, αὐτοκατακρίτους· διὸ αὐτῶν τῆς λύμης ἀσινῆ, τὴν Ἐκκλησίαν φυλάξατε, Ἱεράρχαι τίμιοι.

**Ἔτερα.**

**Ἦχος ὁ αὐτός.** Ἡ ἀπεγνωσμένη.

**Π**νεῦμα ἐκπορεύεσθαι οἱ δοκοῦντες, καὶ ἐκ τοῦ Υἱοῦ ἐξέπεσον Ἀληθείας. Χριστοῦ μαρτυρίαν γάρ, ἀφρόνως μὴ λαβόντες, καὶ τῆς Πατέρων καταγνόντες, διδαχῆς εἰς Ἁγίαν, καὶ Ὁμοούσιον Τριάδα, ἀναιδῶς βλασφημοῦσιν. Ἀλλά, Δέσποτα, ὁ θέλων πάντας, σῶσαι καὶ τούτους εἰς τὴν Πίστιν ἐπίστρεψον, ἐν μετανοίᾳ, ὡς Εὐσπλαγχνος.

**Ῥ**ώμης πρεσβυτέρας τοῦ Ἐπισκόπου, ἔτι ὁμοδόξου τιμῆς πρεσβεΐα, ἀλλ' οὐκ ἐξουσίας τὸ πρωτεῖον ἀπεδέχθη, Σύνο-

δος τάξιν Ἐκκλησίας, ἐμπεδώσασα αὐθις, ὡς δὲ πηγὴν ἱερωσύνης, οὐδαμῶς τοῦτον ἔγνω. Τὸν Θεάνθρωπον γὰρ μόνον Μέγαν, Ἀρχιερέα καὶ μεσίτην αἰώνιον, πρὸς τὸν Πατέρα κεκτήμεθα.

**Φ**ώτιε, Συνόδου ὁ προεδρεύσας, σὺν λοιποῖς θεόφροσιν Ἱεράρχαις, τὸν νοῦν ἐλλαμπόμενοι αὐγαῖς Φωτὸς Ἀκτίστου, καὶ ἀπλανῶς θεολογοῦντες, τῶν Λατίνων τὰς δόξας, λῆρον ἐδείξατε καὶ πλάνην, ἀφεγγοῦς διανοίας. Ἴκετεύσατε οὖν τὸν Σωτῆρα, ἰδίᾳ γνώμη μὴ στοιχεῖν ἡμᾶς πώποπε, ἀλλ' ὑμετέροις διδάγμασιν.

Δόξα. Ἦχος πλ. α'.

**Π**αράκλητε, ὁ ἐν Προφήταις καὶ Ἀποστόλοις, καὶ Διδασκάλοις τῆς Ἐκκλησίας λαλήσας· ὁ μεθ' ἡμῶν εἰς τὸν αἰῶνα μένων, καὶ ὁδηγῶν ἡμᾶς εἰς πᾶσαν τὴν ἀλήθειαν. Σὺ καὶ τοὺς Πατέρας, εἰς Σύνοδον Οἰκουμενικὴν τὴν Ὀγδόην συνεκάλεσας, καὶ τὴν ἅπαξ τοῖς Ἁγίοις παραδοθεῖσαν Πίστιν, δι' αὐτῶν αὐθις κατεκύρωσας, ὡς ἐχθροὺς Θεοῦ καὶ τῆς Ἀληθείας κατακρίνας, τοὺς ἐτέρως φρονοῦντας. Αὐτὸς καὶ νῦν, Οὐράνιε Παμβασιλεῦ, Ὁρθοδοξία ἡμᾶς στήριξον, καὶ ἀγίασον, τῇ ἀκτίστῳ Σου χάριτι.

Καὶ νῦν. Δογματικὸν Θεοτοκίον.

Εἴσοδος. Φῶς ἱλαρόν.

Τὸ Προκείμενον τῆς ἡμέρας καὶ τὰ Ἀναγνώσματα.

Δευτερονομίου τὸ ἀνάγνωσμα.

(Κεφ. Α' 8-11,15-17).

**Ε**ἶπε Μωσῆς πρὸς τοὺς υἱοὺς Ἰσραήλ· ἴδετε, παραδέδωκεν ἐνώπιον ὑμῶν τὴν γῆν· εἰσπορευθέντες κληρονομήσατε τὴν γῆν, ἣν ὤμοσα τοῖς πατράσιν ὑμῶν, τῷ Ἀβραάμ καὶ Ἰσαὰκ καὶ Ἰακώβ δοῦναι αὐτοῖς καὶ τῷ σπέρματι αὐτῶν μετ' αὐτοῦς. καὶ εἶπα πρὸς ὑμᾶς ἐν τῷ καιρῷ ἐκείνῳ λέγων· οὐ δύνησομαι μόνος φέρειν ὑμᾶς· Κύριος ὁ Θεὸς ὑμῶν ἐπλήθυνεν ὑμᾶς, καὶ ἰδοὺ ἐστε σήμερον ὡσεὶ τὰ ἄστρα τοῦ οὐρανοῦ τῷ πλήθει· Κύριος ὁ Θεὸς τῶν πατέρων ὑμῶν προσθείη ὑμῖν ὡς ἐστὲ χιλιοπλασίως καὶ εὐλογῆσαι ὑμᾶς, καθότι ἐλάλησεν ὑμῖν. καὶ ἔλαβον ἐξ ὑμῶν ἄνδρας σοφοὺς καὶ ἐπιστήμονας καὶ συνετοὺς καὶ κατέστησα αὐτοὺς ἡγεῖσθαι ἐφ' ὑμῶν χιλιάρχους καὶ ἑκατοντάρχους καὶ πενηκοντάρχους καὶ δεκάρχους καὶ γραμματοεισαγωγεῖς τοῖς κριταῖς ὑμῶν. καὶ ἐνετειλόμην τοῖς κριταῖς ὑμῶν ἐν τῷ καιρῷ ἐκείνῳ λέγων· διακούετε ἀνὰ μέσον τῶν ἀδελφῶν ὑμῶν καὶ κρίνατε δικαίως ἀνὰ μέσον ἀνδρὸς καὶ ἀνὰ μέσον ἀδελφοῦ καὶ ἀνὰ μέσον προσηλύτου αὐτοῦ. οὐκ ἐπιγνώσῃ πρόσωπον ἐν κρίσει, κατὰ τὸν μικρὸν καὶ κατὰ τὸν μέγαν κρινεῖς, οὐ μὴ ὑποστείλῃ πρόσωπον ἀνθρώπου, ὅτι ἡ κρίσις τοῦ Θεοῦ ἐστὶ· καὶ τὸ ρῆμα, ὃ ἐὰν σκληρὸν ᾖ ἀφ' ὑμῶν, ἀνοίσετε αὐτὸ ἐπ' ἐμέ, καὶ ἀκούσομαι αὐτό.

Δευτερονομίου τὸ ἀνάγνωσμα.

(Κεφ. ι' 14-21)

**Ε**ἶπε Μωσῆς πρὸς τοὺς Υἱοὺς Ἰσραήλ· ἰδοὺ Κυρίου τοῦ Θεοῦ σου ὁ οὐρανὸς καὶ ὁ οὐρανὸς τοῦ οὐρανοῦ, ἡ γῆ καὶ πάντα ὅσα ἐστὶν ἐν αὐτῇ· πλὴν τοὺς πατέρας ὑμῶν προείλετο Κύριος ἀγαπᾶν αὐτούς, καὶ ἐξελέξατο τὸ σπέρμα αὐτῶν μετ' αὐτοὺς ὑμᾶς παρὰ πάντα τὰ ἔθνη κατὰ τὴν ἡμέραν ταύτην. καὶ περιτεμεῖσθε τὴν σκληροκαρδίαν ὑμῶν καὶ τὸν τράχηλον ὑ-

μῶν οὐ σκληρυνεῖτε ἔτι· ὁ γὰρ Κύριος ὁ Θεὸς ὑμῶν οὗτος Θεὸς τῶν θεῶν καὶ Κύριος τῶν κυρίων, ὁ Θεὸς ὁ μέγας καὶ ἰσχυρὸς καὶ φοβερός, ὅστις οὐ θαυμάζει πρόσωπον, οὐδ' οὐ μὴ λάβῃ δῶρον, ποιῶν κρίσιν προσηλύτῳ καὶ ὀρφανῷ καὶ χήρᾳ, καὶ ἀγαπᾷ τὸν προσηλύτον δοῦναι αὐτῷ ἄρτον καὶ ἰμάτιον. καὶ ἀγαπήσετε τὸν προσηλύτον· προσηλύτοι γὰρ ἦτε ἐν γῆ Αἰγύπτῳ. Κύριον τὸν Θεόν σου φοβηθήσῃ καὶ αὐτῷ λατρεύσεις καὶ πρὸς αὐτὸν κολληθήσῃ καὶ ἐπὶ τῷ ὀνόματι αὐτοῦ ὁμῆ· οὗτος καύχημά σου καὶ οὗτος Θεός σου, ὅστις ἐποίησεν ἐν σοὶ τὰ μεγάλα καὶ τὰ ἔνδοξα ταῦτα, ἃ εἶδον οἱ ὀφθαλμοί σου.

Προφητείας Ἰερεμίου τὸ ἀνάγνωσμα

(Κεφ. ια' 18-23 καὶ ιβ' 1-5, 14-15)

**Κ**ύριε, γνώρισόν μοι, καὶ γνώσομαι· τότε εἶδον τὰ ἐπιτηδεύματα αὐτῶν. ἐγὼ δὲ ὡς ἄρνιον ἄκακον ἀγόμενον τοῦ θύεσθαι οὐκ ἔγνων· ἐπ' ἐμὲ ἐλογίσαντο λογισμὸν πονηρὸν λέγοντες· δεῦτε καὶ ἐμβάλωμεν ξύλον εἰς τὸν ἄρτον αὐτοῦ καὶ ἐκτρίψωμεν αὐτὸν ἀπὸ γῆς ζώντων, καὶ τὸ ὄνομα αὐτοῦ οὐ μὴ μνησθῆ οὐκέτι. Κύριε κρίνων δίκαια, δοκιμάζων νεφροὺς καὶ καρδίας, ἴδοιμι τὴν παρὰ σοῦ ἐκδίκησιν ἐξ αὐτῶν, ὅτι πρὸς σὲ ἀπεκάλυψα τὸ δικαίωμα μου. διὰ τοῦτο τάδε λέγει Κύριος ἐπὶ τοὺς ἄνδρας Ἀναθῶθ τοὺς ζητοῦντας τὴν ψυχὴν μου, τοὺς λέγοντας· οὐ μὴ προφητεύσεις ἐπὶ τῷ ὀνόματι Κυρίου, εἰ δὲ μὴ, ἀποθάνῃ ἐν ταῖς χερσὶν ἡμῶν. ἰδοὺ ἐγὼ ἐπισκέψομαι ἐπ' αὐτούς· οἱ νεανίσκοι αὐτῶν ἐν μαχαίρᾳ ἀποθανοῦνται, καὶ οἱ υἱοὶ αὐτῶν καὶ αἱ θυγατέρες αὐτῶν τελευτήσουσιν ἐν λιμῷ, καὶ ἐγκατάλειμμα οὐκ ἔσται αὐτῶν, ὅτι ἐπάξω κακὰ ἐπὶ τοὺς κατοικοῦντας ἐν Ἀναθῶθ, ἐν ἐνιαυτῷ ἐ-

πισκέψεως αὐτῶν. Δίκαιος εἶ, Κύριε, ὅτι ἀπολογήσομαι πρὸς σέ, πλὴν κρίματα λαλήσω πρὸς σέ· τί ὅτι ὁδὸς ἀσεβῶν εὐδοῦται, εὐθνήνησαν πάντες οἱ ἀθετοῦντες ἀθετήματα; ἐφύτευσας αὐτοὺς καὶ ἐρριζώθησαν· ἐτεκνοποίησαντο καὶ ἐποίησαν καρπὸν· ἐγγύς εἶ σὺ τοῦ στόματος αὐτῶν καὶ πόρρω ἀπὸ τῶν νεφρῶν αὐτῶν. καὶ σὺ, Κύριε, γινώσκεις με, δεδοκίμακας τὴν καρδίαν μου ἐναντίον σου· ἄγνισον αὐτοὺς εἰς ἡμέραν σφαγῆς αὐτῶν. ἕως πότε πενθήσει ἡ γῆ καὶ πᾶς ὁ χόρτος τοῦ ἀγροῦ ξηρανθήσεται ἀπὸ κακίας τῶν κατοικούντων ἐν αὐτῇ; ἠφανίσθησαν κτήνη καὶ πετεινά, ὅτι εἶπαν· οὐκ ὄψεται ὁ Θεὸς ὁδοὺς ἡμῶν. σοῦ οἱ πόδες τρέχουσι καὶ ἐκλύουσί σε· Ὅτι τάδε λέγει Κύριος περὶ πάντων τῶν γειτόνων τῶν πονηρῶν τῶν ἀπτομένων τῆς κληρονομίας μου, ἧς ἐμέρισα τῷ λαῷ μου Ἰσραήλ· ἰδοὺ ἐγὼ ἀποσπῶ αὐτοὺς ἀπὸ τῆς γῆς αὐτῶν καὶ τὸν Ἰούδαν ἐκβαλῶ ἐκ μέσου αὐτῶν. καὶ ἔσται μετὰ τὸ ἐκβαλεῖν με αὐτοὺς ἐπιστρέψω καὶ ἐλεήσω αὐτοὺς καὶ κατοικιῶ αὐτούς, ἕκαστον εἰς τὴν κληρονομίαν αὐτοῦ καὶ ἕκαστον εἰς τὴν γῆν αὐτοῦ.

## **ΕΙΣ ΤΗΝ ΛΙΤΗΝ**

Ἰδιόμελον. Ἦχος δ'.

**Κ**ύριε Ἰησοῦ Χριστέ, ὁ πρὸ αἰώνων Θεὸς ἡμῶν, ὁ Εἷς τῆς Ὁμοουσίου καὶ Ἀδιαιρέτου Τριάδος, ὁ δι' ἡμᾶς Ἐνανθρωπή-



σας, καὶ πάντα καλῶν πρὸς σωτηρίαν. Σὺ εἶ ὁ ποιμὴν ὁ καλός, ὁ τιθεὶς τὴν ψυχὴν ὑπὲρ τῶν προβάτων. Ἰκετεύομέν Σε, Πολυέλεε, περισώζε τὴν ποίμνην Σου ἐξ αἰρέσεως πάσης, καὶ τῶν νῦν ἐπαπειλούντων δεινῶν. Ἐπανάγαγε τοὺς πεπλανημένους, ἐν μετανοίᾳ, τοῖς μὴ γινώσκουσί Σε ἐμφάνηθι, καὶ δὸς ἡμῖν τὴν ἐνότητα τῆς Πίστεως, ἵνα γένηται ποίμνη μία, δοξάζουσά Σε τὸν Ἐνα Ποιμένα, εἰς αἰῶνας αἰώνων.

Δόξα. Ἦχος πλ.α'.

**Χ**ριστέ, ὁ Θεὸς ἡμῶν, ἡ Ἄμπελος τῆς ζωῆς, ἐν ἣ τὴν Ἐκκλησίαν ὁ Πατὴρ κατεφύτευσε, καὶ τοῖς ζωηφόροις νάμασι τῆς Χάριτος τοῦ Πνεύματος, ἀρδεύει ἀενάως. Δεόμεθά Σου, Δέσποτα Φιλάνθρωπε, τήρησον ἡμᾶς ἐν Σοὶ ἐρρίζωμένους, ὀρθοδοξοῦντας, καὶ τὰς σωτηρίους Σου ἐντολάς ἐργαζομένους. Ἴνα μὴ ὡς ἄκαρπα κλήματα, ἄρη ἡμᾶς Γεωργὸς ὁ ἐπουράνιος. Ἀλλά, καθαίρων τῇ μετανοίᾳ, καρποφόρους ἀναδείξει, πλείονα φέροντας καρπὸν ἁγιωσύνης.

Καὶ νῦν. Θεοτοκίον.

**Μ**ακαρίζομέν σε, Θεοτόκε Παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἀρρήκτον, τὴν ἀρράγῃ προστασίαν, καὶ καταφυγὴν τῶν ψυχῶν ἡμῶν.

## ΕΙΣ ΤΟΝ ΣΤΙΧΟΝ

Στιχηρὰ Ἀναστάσιμα τῆς Ὀκτωῆχου.

Καὶ τῶν Πατέρων, εἰ βούλει.

Ἦχος α'. Πανεύφημοι Μάρτυρες

**Φ**ιλτάτου Κυρίῳ Μαθητοῦ, τοὺς πιστοὺς κελεύοντος, αἰρετικοῖς μὴ συμμείγνυσθαι, ἡμῖν πῶς ἔξεστι, τοῖς πεπλανημένοις, κοινωνεῖν προσχήματι, ἀγάπης; Ἄλλ' αὐτοῦ ταῖς δεήσεσι, Χριστέ, τὸν φόβον Σου, ταῖς ψυχαῖς ἡμῶν ἐμφύτευσον, μὴ ἐκκλίνειν, τῶν παραγγελμάτων Σου.

**Στίχ:** *Εὐλογητὸς εἶ Κύριε ὁ Θεὸς τῶν Πατέρων ἡμῶν.*

**Ὁ**γδόης Συνόδου οἱ σοφοί, ὄντως θεοκήρυκες, διαυγεστάτοις τοῖς ῥήμασιν, αἰρέσεις ἔδειξαν, τὰς Λατίνων δόξας· διὸ πλάνην φύγωμεν, τῶν νῦν ἐπισκοτούντων Ἀλήθειαν, καινοῖς τεχνήμασι, καὶ Πατέρων τὴν διάγνωσιν, παρορώντων, κόσμου δι' ἀρέσκειαν.

**Στίχ:** *Συναγάγετε αὐτῷ τοὺς Ὁσίους αὐτῷ.*

**Ἐ**δὲμ ἀπελάσας νοητῆς, ὄφεις ὁ ἀρχέκακος, κακοδοξοῦντας ἐξώρισεν, εἰς γῆν ἀνάρδευτον, ἐκ ναμάτων θείων, οὗ πολλῶν αἰρέσεων, ζιζάνια κακίας τε ἄκανθαί, πυκνῶς βλαστάνουσιν· Ὁρθοδόξω οὖν ἐν πίονι, γεωργίῳ, εὐπειθῶς δουλεύσωμεν.

Δόξα. Ἦχος πλ.β'.

**Π**ατέρες τρισμακάριοι, τῶν χαρισμάτων τοῦ Πνεύματος πλήρεις ὑπάρχοντες, ποιμένες ἀνεδείχθητε τῆς Ἐκκλησίας χριστομίμητοι, καὶ ἐγρήγοροι τῶν θείων Δογμάτων φύλακες. Ὑμεῖς, πανένδοξοι, ἐκ περάτων τῆς Οἰκουμένης συνελθόντες, εἰς Σύνοδον Ὀγδόην τὴν Ἁγίαν, ἐπουρανίου Βασιλέως κελεύσματι, καὶ τοῦ ἐπὶ γῆς παρουσίας, τὴν ἐν τῷ θεογράφῳ Συμβόλῳ, Ὀρθόδοξον Ὁμολογίαν ἐκυρώσατε, θεμέλιον δεικνύντες αὐτὴν τῆς σωτηρίας. Αἰρέσεως δὲ καθυποβαλόντες ἀναθέματι, τοὺς τολμῶντας ἐπ' αὐτῆς τροπὴν ἢ ἀλλοίωσιν, καινῶ, ἀνεπιβάτῳ πολεμίοις, ἠσφαλίσασθε ὄχυρώματι. Ἰκετεύσατε ὑπὲρ ἡμῶν, Φωστῆρες τῆς Ἐκκλησίας παμφαφεῖς, μετὰ δέους τηρεῖν τὴν ἁγίαν Παράδοσιν, καὶ μὴ, ὑπνω ῥαθυμίας, δολίοις ἐχθροῖς ἐάσωμεν ἀλῶναι, κληρὸν ὑμῶν τὸν τιμαλφέστατον.

Καὶ νῦν. **Θεοτοκίον.**

**Θ**εοτόκε, σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς· σὲ ἰκετεύομεν· πρέσβευε Δέσποινα, μετὰ τῶν Διδασκάλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

**Νῦν ἀπολύεις. Τρισάγιον.**

**Ἀπολυτίκια. Τὸ Ἀναστάσιμον.**

**Εἶτα. Ἀπολυτίκιον τῶν Ἁγίων Πατέρων.**

**Ἦχος πλ. α'.** Τὸν Συνάναρχον Λόγον.

**Τ**ῆς Ὀγδοῆς Συνόδου σεπτοὺς τιμήσωμεν, καὶ θεοφόρους Πατέρας χαριστηρίοις ὤδαῖς, τοὺς προμάχους Ἀληθείας καὶ ἐκφάντορας. Ὅτι ἐφύλαξαν καλῶς καὶ παρέδωκαν ἡμῖν ἀ-

μώμητον τὴν ἀγίαν, καὶ θεοκῆρυκτον Πίστιν, τὸ τῆς  
θεώσεως θεμέλιον.

Ἔτερον

**Ἦχος α'.** Τοῦ λίθου σφραγισθέντος.

**Σ**υνόδου τῆς Ὀγδῆς θεόκλητοι Πατέρες, πλάνην καθελόν-  
τες καὶ στύλοι φανέντες Ἀληθείας, τῆς Πίστεως μέγαν θη-  
σαυρόν, ἀκέραιον παρέδωκαν ἡμῖν· διὰ τοῦτο ἀνυμνοῦντες  
χρεωστικῶς, τὸν Κύριον εὐλογοῦμεν· Δόξα τῷ συγκαλέσαντι  
ὑμᾶς· Δόξα τῷ ἐνισχύσαντι· δόξα τῷ καταγλαΐσαντι νοῦν ὑ-  
μῶν ἔνθεον.

Καὶ νῦν. **Θεοτοκίον τοῦ Ἦχου.**

## ΕΝ ΤΩΙ ΟΡΘΩΙ

Μετὰ τὸν Ἑξάψαλμον τὰ Ἀπολυτικά, ὡς ἐν τῷ Ἑσπερινῷ.

Καθίσματα

Μετὰ τὴν α' Στιχολογίαν.

Ἀναστάσιμον.

Δόξα. Τῶν Πατέρων

Ἦχος α'. Τὸν Τάφον Σου, Σωτήρ.

**Π**ατέρας εὐκλεεῖς, τῆς Ὀγδῆς Συνόδου, τιμῶντες εὐλαβῶς, χαριστήριον αἶνον, Τριάδι προσενέγκωμεν· δι' αὐτῶν γὰρ ὀχύρωμα, περιέθηκε, τῇ ἀκραιφνεῖ Πίστει νέον, ἀδιάσειστον, εἰς τοὺς αἰῶνας καὶ πᾶσιν, ἐχθοῖς ἀπροσπέλαστον.

Καὶ νῦν. Θεοτοκίον.

**Μ**ητέρα σε Θεοῦ, ἐπιστάμεθα πάντες, Παρθένον ἀληθῶς, καὶ μετὰ τόκον φανεῖσαν, οἱ πόθῳ καταφεύγοντες, πρὸς τὴν σὴν ἀγαθότητα· σὲ γὰρ ἔχομεν, ἁμαρτωλοὶ προστασίαν· σὲ κεκτήμεθα, ἐν πειρασμοῖς σωτηρίαν, τὴν μόνην πανάμωμον.

Μετὰ τὴν β' Στιχολογίαν.

Ἀναστάσιμον.

Δόξα. Τῶν Πατέρων

Ἦχος δ'. Ὁ ὑψωθείς ἐν τῷ Σταυρῷ

**Ὀ**ρθοδοξίας σελασφόροι ἀστέρες, ἐν οἷς ἐμπρέπει τῆς Ἑῶας φωσφόρος, καὶ θεωρὸς Ἀκτίστου τῆς Τριάδος Φωτός, Φώτιος

ὁ Ἰσαπόστολος, ἐπὶ σκότους κατήγαγον, θρίαμβον ὑπέρλαμπρον, Συνόδῳ ἐν Ὀγδόῃ. Τῆς Ἀληθείας ὅθεν τῷ φωτί, τούτων πρεσβείαις ἀεὶ πορευώμεθα.

Καὶ νῦν. Θεοτοκίον.

**Ο**ὐ σιωπήσομέν ποτε Θεοτόκε, τὰς δυναστείας σου λαλεῖν οἱ ἀνάξιοι· εἰ μὴ γὰρ σὺ προΐστασο πρεσβεύουσα, τίς ἡμᾶς ἐρρύσατο, ἐκ τοσούτων κινδύνων, τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ σοῦ· σοὺς γὰρ δούλους σώζεις ἀεὶ, ἐκ παντοίων δεινῶν.

Μετὰ τὴν γ' Στιχολογίαν.

Τῶν Πατέρων

Ἦχος δ'. Κατεπλάγη Ἰωσήφ.

**Ἐ**ν καρδίᾳ καθαρᾷ, καὶ πόθῳ ζέοντι ψυχῆς, θεολήπτω τε νοῖ, Ἱεροφάντορες κλεινοί, οἱ τῆς Ὀγδοῆς Παράδοσιν Ἐκκλησίας, σέβοντες καλῶς προτιθέασι, θεμέλιον αὐτὴν ἀγιότητος, ὑποδεικνύντες ἄριστόν τε μέτρον, ὑμῖν τελείαν παρέδωκαν· διὸ ἐμφρόνως ἐνστερνισθῶμεν, παραθήκην ἀγίαν.

Καὶ νῦν. Θεοτοκίον.

**Κ**ατεπλάγη Ἰωσήφ, τὸ ὑπὲρ φύσιν θεωρῶν, καὶ ἐλάμβανεν εἰς νοῦν, τὸν ἐπὶ πόκον ὑετόν, ἐν τῇ ἀσπόρῳ συλλήψει σου Θεοτόκε, βάτον ἐν πυρὶ ἀκατάφλεκτον, ῥάβδον Ἀαρῶν τὴν βλαστήσασαν·

καὶ μαρτυρῶν ὁ Μνήστῳ σου καὶ φύλαξ, τοῖς Ἱερεῦσιν ἐκκραύγαζε· Παρθένος τίκτει, καὶ μετὰ Τόκον, πάλιν μένει Παρθένος.

Εἶτα, ὁ Ἄμωμος· τὰ Εὐλογητάρια.

Ἡ Ὑπακοή.

Οἱ Ἀναβαθμοὶ τοῦ Ἦχου.

Εὐαγγέλιον Ἑωθινόν. Τό, Ἀνάστασιν Χριστοῦ.

Ὁ Ν' Ψαλμός καὶ τὰ λοιπά.

Οἱ Κανόνες· ὁ Ἀναστάσιμος μετὰ τῶν Εἰρμῶν καὶ τῶν Πατέρων.

Κανὼν τῶν Ἁγίων Πατέρων, οὗ ἡ Ἀκροστιχίς:

Ὀγδὸς Συνόδου σεπτοῖς Πατράσι Χάρις. Θ(έκλης)

Ἦχος πλ. β'.

Ὡιδὴ α'. Ὡς ἐν ἠπείρῳ πεζεύσας.

Ὁμοουσίου Τριάδος τοὺς ἱερούς, μύστας εὐφημήσωμεν, ὅτι Πίστιν ἀληθῆ, εὐλαβῶς φυλάξαντες, τελείαν καὶ ἄμωμον ἡμῖν, παραδεδώκασι.

Γραφίδι γέγραπται Πνεύματος τὰ σεπτὰ, Ἐκκλησίας Δόγματα· διὸ πλάνην ὡς δεινὴν, κιβδηλίαν ἅπασαν, Θεόπτει, Συνόδῳ ἐν Ὀγδῷ, κατεδίκασαν.

Δυσφήμῳ δόξῃ Λατῖνοι συνοδικῶς, τὸ φρικτὸν ἀνάθεμα, ξενωθέντες τοῦ Θεοῦ, ἑαυτοῖς ἐπέσυραν, καὶ μὴ συνιέντες παντελῶς, χάριν ἀπώλεσαν.

Θεοτοκίον.

Ὁμολογοῦντας Μητέρα σε τοῦ Θεοῦ, ὀρθοδόξως Ἀχραντε, ἀμφιβόλων λογισμῶν, μὴ ἐάσης κλύδωνι, ἡμᾶς ἐμπεσεῖν περὶ τὴν Πίστιν, ἀμελήσαντας.

**Ωιδὴ γ'.** Οὐκ ἔστιν Ἅγιος.

**Ἡ**δέως κλίναντες τὸ οὖς, ὄφεως συμβουλία, καὶ οἰκτρῶς ἀποστάντες, οἱ Λατῖνοι τοῦ Θεοῦ, τῆς νοητῆς ἐξ Ἐδέμ, Ἐκκλησίας πόρρω ἐμακρύνθησαν.

**Σ**υνόδου Φώτιε σοφέ, Πρόεδρε τῆς Ὀγδῆς, ἀγχινοία ἀντέστης, δεσποτεία Δυτικῶν, Ἀνατολῆς συντηρῶν, Ἐκκλησίαν πάντη αὐτεξούσιον.

**Σ**τοιχοῦντες Ἀποστολικῇ, Ἅγιοι, Παραδόσει, τῆς Ὀγδῆς Πατέρες, τοὺς Λατίνους εὐκρινῶς, διαδοχῆς τῆς αὐτῶν, ἀμετόχους ὅλως ἀπεδείξατε.

**Θεοτοκίον.**

**Ὑ**μνεῖν σε Πάναγνε ἡμᾶς, πρέσβευε καὶ λατρεύειν, τῇ Ἁγίᾳ Τριάδι, ἐν καρδίᾳ καθαρᾷ, ὡς ἂν κρατῶμεν στερόρως, μαρτυρίας Ὁρθοδόξου Πίστεως.

**Κάθισμα τῶν Πατέρων.**

**Ἦχος β'.** Πρεσβεία θερμῆ

**Π**ατέρων χορὸν Ὀγδῆς τὸν πανάριστον, ὑμνοῦντες πιστῶς, ταῖς τούτων παραδόσεσι, ἀτενῶς ἐπώμεθα, καὶ Ἀμώμω Πίστει ἐμμένωμεν, ὅτι ἡ μόνη πέφυκεν ὁδός, πρὸς τέλος εὐκταῖον τῆς θεώσεως.

**Καὶ νῦν.** Θεοτοκίον.

**Π**ρεσβεία θερμῆ καὶ τεῖχος ἀπροσμάχητον, ἐλέους πηγῆ, τοῦ κόσμου καταφύγιον, ἐκτενῶς βοῶμέν Σοι· Θεοτόκε Δέ-



σποινα, πρόφθασον, καὶ ἐκ κινδύνων λύτρωσαι ἡμᾶς, ἡ μόνη ταχέως προστατεύουσα.

**Ἰδιὴ δ'.** Χριστός μου δύναμις

**Νοῖ** θεόφρονι, Πατέρες αἴρεσιν, τὸ Υἱόθεν τε Πνεῦμα ἐκπορευτόν, εἶναι ἀπεφήναντο. Τίς οὖν ἂν δύναίτο εἰπεῖν, τάναντία θρασυνόμενος.

**Ἰ**θνεῖω δόγματι, σεπτὸν Μυστήριον, βλασφημεῖται Τριάδος Μοναρχικῆς, Μόνη ἀναιρεῖται γάρ, Πηγὴ Θεότητος Πατῆρ, διαρχία δὲ εἰσάγεται.

**Δ**αιμόνων εὕρημα, Λατίνων πρόσθεμα, ἐν Συμβόλῳ Προσώπων γὰρ ἄλλοιοῖ, ἴδια γνωρίσματα, Μοναρχικῆς καὶ Τριφεγγουῶς, Ἀσυγχύτου τε Θεότητος.

**Θεοτοκίον.**

**Ὁ** Λόγος φύραμα, ἐκ Σοῦ ἀνθρώπινον, εὐδοκία προσεῖληψε τοῦ Πατρὸς, Ἄχραντε Θεόνυμφε, καὶ ἐπελεύσει ἐπὶ Σέ, Συνανάρχου Θείου Πνεύματος.

**Ἰδιὴ ε'.** Τῷ θεῖω φέγγει σου.

**Υ**βρίζει Δύσις τὸ Συμφυές, Πνεῦμα τῷ Πατρὶ καὶ τῷ Υἱῷ, πίστει ψευδεῖ· εἰς ἐνέργειαν, Μίαν τῶν Τριῶν γὰρ μειοῖ, Μονάρχου Θεοῦ, Ὑπόστασιν τελείαν καὶ Ὁμοούσιον.

**Σ**ατὰν ἐκπέπτωκεν Οὐρανοῦ, θεῖναι ὑπεράνω νεφελῶν, θρόνον ποτὲ ὀρεξάμενος. Πόλου δ' Ἐκκλησίας ποθῶν, Λατίνων ποιμήν, ὑπέρθρονον γενέσθαι αὐτῆς ἐξώρισται.

**Ε**ἰσάγει νέαν ὡς ἀληθῶς, αἵρεσιν νομέα ἑαυτόν, Αἵρεσιάρχης οἰόμενος, τῆς ἱερατείας γὰρ δὴ, Χριστὸς Ἰησοῦς, δοτῆρ ὁ μόνος πέφυκε τοῦ χαρίσματος.

**Θεοτοκίον.**

**Π**αθῶν ἀπάλλαξον μιαρῶν, Ἄσπιλε οἰήσεως ἡμᾶς, Ἄιδου ῥιπτόντων εἰς βάραθρον, χάριν ταπεινώσεως δέ, πρεσβείαις σου δός, ὑψούσης εἰς θεώσεως τελειότητα.

**Ωιδὴ στ'.** Τοῦ βίου τὴν θάλασσαν

**Τ**ὴν μόνην Ἀλήθειαν, Δυτικῶν συναγωγῆ, καταλιποῦσα ὤλισθεν, ποικιλόφρονος ψεύδους περιπλοκῆ, κρημνῶ τῶ κατὰγοντι, εἰς ἀπώλειαν, πλήθει τῶν αἱρέσεων.

**Ο**ιόμενοι σφάλλονται, τῆς Θεότητος κτιστάς, τὰς ἐνεργείας οὔτω γάρ, τῆς θεώσεως ἄβατος ἡ ὁδός, ἀνθρώποις καθίσταται, καὶ Θεὸς ὅλως κτίσμασιν ἀπρόσιτος.

**Ἰ**ῶ τῆς αἱρέσεως, καὶ κατάδυσιν τριττὴν, τοῦ Βαπτισμοῦ κατήργησαν, Ἐκκλησίας Παράδοσιν ἐκποδῶν, σαφῶς ποιησάμενοι, καὶ τελουῦντες αὐτόν διὰ ῥαντίσματος.

**Θεοτοκίον.**

**Σ**υνέλαβες Ἄχραντε, ἐν γαστρὶ σου τὸν Χριστόν, ὑπερφυῶς τοῖς νόμοις δέ, συνελήφθης τῆς φύσεως συνωδά· διὸ πλάνην λέγομεν, τῆς ἀσπίλου σου δόξασμα συλλήψεως.

**Κοντάκιον.** Ἦχος δ'. Ἐπεφάνης σήμερον.

**Ὁ**ρθοδόξου Πίστεως, ὑπερμαχοῦντες, εἰς Ὀγδὴν Σύνοδον, πάσης συνήχθησαν ἐκ γῆς, παρακελεύσει τοῦ Πνεύματος, τῆς Ἀληθείας οἱ θεῖοι ἐκφάντορες.

**Ὁ οἶκος.** Τῇ Γαλιλαίᾳ τῶν Ἐθνῶν.

**Ὡς** Ἐκκλησίας φρυκτωροί, καὶ τῷ τοῦ Χριστοῦ πόθῳ, σφοδρῶς πυρπολούμενοι ἑαυτῶν τὰς καρδίας, Πίστεως ἔδειξαν ὀρθῆς τὴν ὁμολογίαν, μόνην κρηπίδα ἀσφαλῆ τῆς ποθεινῆς θεώσεως, πλάνην δὲ καὶ πανώλεθρον αἵρεσιν, πᾶσαν ἐπὶ Συμβόλου τῶν Συνόδων προσθήκην, ἀφαίρεσιν ἢ τροπὴν, ὡσαύτως. Διὸ τὰς Λατίνων σαθρὰς δόξας, βλάσφημα διδάγματα, ἀπόβλητα καὶ ξένα τῆς Ὁρθοδοξίας, ἐξήλεγξαν προσηκόντως, τῆς Ἀληθείας οἱ θεῖοι ἐκφάντορες.

**Τὸ Συναξάριον.**

**Τῇ** αὐτῇ ἡμέρᾳ μνήμην ἐπιτελοῦμεν τῶν τριακοσίων ὀγδοήκοντα καὶ τριῶν Θεοφόρων Πατέρων, τῶν ἐν Κωνσταντινουπόλει συγκροτησάντων τὴν Ἁγίαν Ὀγδὴν Οἰκουμενικὴν Σύνοδον, ἐπὶ Αὐτοκράτορος Βασιλείου Α' τοῦ Μακεδόνοιο, Πατριαρχοῦντος δὲ τοῦ Ἀρχιεπισκόπου Κωνσταντινουπόλεως-Νέας Ῥώμης Φωτίου τοῦ Μεγάλου, κατὰ τὰ ἔτη ὀκτακοσιοστὸν ἑβδομηκοστὸν ἑνατον καὶ ὀκτακοσιοστὸν ὀγδοηκοστὸν (1879-1880).

Στίχοι

Πλάνην ἔδειξαν ἐκπόρευσιν Πατέρες  
Υἱόθεν τε τοῦ Πνεύματος ἐν Συνόδῳ.

Τιμῆς πρεσβεΐα Ἐκκλησία ἡ Μία,  
ἀλλ' οὐ πρωτεῖον τῷ Ῥώμης ἐδεδώκει.

**Ἡ** Σύνοδος αὕτη συνεκλήθη ἐν Κωνσταντινουπόλει, ἐν τῷ πανσέπτῳ Ναῶ τῆς τοῦ Θεοῦ Σοφίας, κατὰ τὰ ἔτη 879-890 μ.Χ. ὑπὸ τοῦ αὐτοκράτορος τῶν Ῥωμαίων Βασιλείου Α' τοῦ Μακεδόνας, τῇ συμμετοχῇ τῶν πέντε Πρεσβυγενῶν Πατριαρχείων. Προεξάρχων τῶν συνελθόντων Ἁγίων Πατέρων ἦν ὁ Πατριάρχης Κωνσταντινουπόλεως-Νέας Ῥώμης Φώτιος ὁ Μέγας, συμμετεῖχον δὲ καὶ ἐκπρόσωποι τοῦ Πάπα τῆς Ῥώμης Ἰωάννου τοῦ Η' (Ὁρθοδόξου ἔτι ὄντος) Πέτρος ὁ Πρεσβύτερος, Παῦλος καὶ Εὐγένιος, ὁ ἐκπρόσωπος τοῦ Πατριάρχου Ἱεροσολύμων Θεοδοσίου, Ἡλίας ὁ Πρεσβύτερος, ὁ ἐκπρόσωπος τοῦ Πατριάρχου Ἀλεξανδρείας Μιχαήλ, Κοσμᾶς ὁ Πρεσβύτερος, καὶ ὁ ἐκπρόσωπος τοῦ Πατριάρχου Ἀντιοχείας Θεοδοσίου, Βασίλειος Ἐπίσκοπος Μαρτυρουπόλεως.

Ἐν τῇ Οἰκουμενικῇ ταύτῃ Ὀγδῶν Συνόδῳ, Ἁγίῳ Πνεύματι ὑπηχούμενοι οἱ Ἅγιοι Πατέρες, καὶ ἐπόμενοι τοῖς πρὸ αὐτῶν σοφοῖς Διδασκάλοις καὶ Ἁγίοις τῆς Ἐκκλησίας, ἐπεκύρωσαν τὰς ἀποφάσεις τῆς 7<sup>ης</sup> Οἰκουμενικῆς Συνόδου καὶ κατεδίκασαν ὡς αἴρεσιν τὴν ἀναφανείσαν ἐν τῇ Ἐκκλησίᾳ τῆς Δύσεως δοξασίαν περὶ ἐκπορεύσεως τοῦ Παναγίου Πνεύματος, οὐ μόνον ἐκ τοῦ Πατρὸς, ὡς φησὶν ὁ Κύριος ἡμῶν Ἰησοῦς Χριστὸς ἐν τῷ Εὐαγγελίῳ, θεοπνεύστως τε ἐν προτέραις Συνόδοις ἐδογματίσαν οἱ θεῖοι Πατέρες καὶ ἐξέθεσαν ἐν τῷ τῆς Πίστεως Συμβόλῳ, ἀλλὰ καὶ ἐκ τοῦ Υἱοῦ. Προσέτι δὲ κατέκριναν ὡς αἰρετικούς, ἐχθρούς τοῦ Θεοῦ καὶ τῆς Ἀληθείας καὶ ἀποβλήτους τῆς Ἐκκλησίας τοὺς ἑτέρω φρονοῦντας πα-

ρὰ τὰ θεσπισθέντα ἐν ταῖς Ἀγίαις Συνόδοις καὶ τοὺς τολμῶντας προσθήκην ἢ ὑφαίρεσιν ἐν τῷ Θείῳ Συμβόλῳ.

Πρὸς τούτοις, κατεδίκασαν οἱ Θεοφόροι Πατέρες καὶ τὴν ἀξίωσιν πρωτείου ἐξουσίας ἐπὶ τῆς Ἐκκλησίας ὑπὸ τοῦ Ἐπισκόπου Ῥώμης, λέγοντος πηγὴν εἶναι αὐτὸν τῆς Ἱερωσύνης. Ἀλλὰ τοῦτο, ἰδίᾳ τῇ σθεναρᾷ καὶ εὐφυεστάτῃ ἡγεσίᾳ τοῦ σοφωτάτου Πατριάρχου Φωτίου, ἀπεδείχθη αἴρεσις· διὸ καὶ μόνον τιμῆς πρωτεῖον ἀνεγνωρίσθη αὐτῷ, διασωθέντος οὕτω τοῦ αὐτεξουσίου τῆς Ἀνατολικῆς Ἐκκλησίας.

Ὡσαύτως ἡ Σύνοδος εἰρήνευσε τὴν Ἐκκλησίαν, καταπαύσασα τὰς ταραχὰς μεταξὺ Ἀνατολῆς καὶ Δύσεως, ἔνεκα τῆς Βουλγαρίας, ἐνώσασα ἀποσχισθέντας αὐτῆς Ἐπισκόπους, λόγῳ τῆς ἀποπομπῆς τοῦ πρώην Κωνσταντινουπόλεως Ἰγνατίου καὶ τῆς χειροτονίας τοῦ Ἁγίου Φωτίου καὶ διασώσασα, οὕτω, τὴν Ὁρθοδοξίαν ἐν αὐτῇ. Συνεζητήθησαν καὶ ἕτερα τινὰ ζητήματα, ὡς αἱ διακονίαι ἐν τῇ Ἐκκλησίᾳ, ἡ ἀθρόα χειροτονία καὶ τὰ τοπικά ἔθνη.

**Τ**αῖς τῶν Ἁγίων Πατέρων πρεσβείαις, Χριστὲ ὁ Θεὸς ἡμῶν, ἐδραίους ἡμᾶς τήρησον ἐν τῇ Ὁρθοδόξῳ Πίστει καὶ σῶσον τὰς ψυχὰς ἡμῶν. Ἀμήν.

**Ἐπιτομή ζ'.** Δροσοβόλον μὲν τὴν κάμινον.

**Π**ολυάριθμα ἀπέτεκε, τῆς Δύσεως, ἔκγονα βλασφημία κακὰ· τὸ ἀλάθητον, ποτηρίου ἄρνησιν λαῶ, ἀζύμων τὴν χρῆσιν ἀτελῆ, Ἱερουργίαν σὺν λοιπαῖς, ἄχρι καὶ νῦν ἐκτροπαῖς.

**Α**διάδραστος αἰρέσει ἢ ἀλλοίωσις, ἔπεται τῶν ἐνθέων ἠθῶν, ὅτι Πνεύματος, ἀγιότης πέφυκε καρπός· τῇ πλάνῃ οὖν Δύσις παντελῶς, ἀποκεχώρισται Θεοῦ, καὶ τὰ τοῦ κόσμου φρονεῖ.

**Τ**ῇ τοῦ Πνεύματος μαχαίρα οἱ ἀκέστορες, Δύσιν ὡς ἀνιάτως νοσοῦν, μέλος ἔταμον, Ἐκκλησίας, πνεύμονα πῶς οὖν, τολμήσωμεν λέγειν ὑγιᾶ, στέργουσαν φάρμακον πιεῖν, ἐπιστροφῆς μηδαμῶς.

#### **Θεοτοκίον.**

**Ρ**ητορεύουσαν παροῦσαν πλάνην φίμωσον, Δέσποινα ἐναντία Γραφῶν, Ἀποστόλων τε, καὶ Πατέρων κρίσει ἀσεβῶς, ποικίλαις ἐν λόγων συστροφαῖς, καὶ κοινωνοῦσαν Δυτικοῖς, ὡς ἐν Χριστῷ ἀδελφοῖς.

#### **Ῥιδὴ η'.** Ἐκ φλογὸς τοῖς ὀσίοις.

**Α**θροισθέντες Ποιμένες Ἅγιοι Σύνοδον, εἰς Ἁγίαν Ὀγδόην Πίστιν ἐτρένωσαν, πρῶτος ὢν φωτόμορφος, μέγιστος Φῶτιος, ἤλεγξε τὸ ψεῦδος, Φωτὶ τῆς Ἀληθείας.

**Σ**ὺν τῷ θείῳ Φωτίῳ Πάπα ἐκπρόσωποι, Ἰωάννου οἱ Παῦλος, Πέτρος, Εὐγένιος, ὄρους ἠσφαλίσαντο, θείους τῆς Πίστεως, ἔλεγχον πρὸς δῆλον, τῆς πλάνης αἰωνίως.

**Τ**ερὰν ἀπαρτίζει ὄμιλος ἐνθεος, στρατιὰν ἐξ Ἐώας πάσης καὶ Δύσεως, Γῆς Σιών Αἰγύπτου τε, Λόγου ἐκφάντορες, καὶ Ἀντιοχείας, χριστόλεκτοι Ποιμένες.

#### **Θεοτοκίον.**

**Χ**λιαρόν ἡμῶν πνεῦμα φλέξον τῷ ἔρωτι, τῆς Τριάδος Παρθένε ὅπως φυλάξωμεν, ἦν παρηγγυήκασι, ἄσπιλον Ἄγιοι, Πίστιν τὴν τελείαν, δι' αἵματος καὶ πόνων.

**Ἦ**ιδὴ θ'. Θεὸν ἀνθρώποις.

**Α**γάπης τέλειον σχόντες χάρισμα, ποιμένης ποιμένες λύκους ὡς ἀγρίους ἐδίωξαν, τοὺς φρονοῦντας ἕτερα, παρὰ τὰ σεπτὰ, Δόγματα τῶν Συνόδων. Μὴ οὖν πλανώμεθα, λέγοντες οἰκείωσιν αὐτοῖς ἀγάπης γνῶρισμα.

**Ρ**αθύμως φέρειν ἡμῖν οὐκ ἔξεστιν, ἅπερ Πατέρες θείως ἐν Συνόδῳ ἐθέσπισαν. Τῆς Ὁμοουσίου γάρ, Τριάδος ἀεὶ, ἔσται κεχωρισμένος, πᾶς μὴ στοιχῶν αὐτοῖς, καὶ τῆς Ἐκκλησίας ξένος ὅλως καὶ ἀπόβλητος.

**Ἰ**κμᾶς οὐδόλως ὑπάρχει χάριτος, οἷς ὁ τῆς πλάνης πέλεκυς τοῦ δένδρου ἐξέκοψεν, τῆς ζωῆς ὡς Σύνοδος, Ὀγδὴ σαφῶς, ῥήδην τε διαγγέλλει. Πῶς οὖν ἀκμάζοντα, κλάδον Ἐκκλησίας Δυτικούς ὑπολαμβάνομεν;

**Σ**κοτώδη λύσατε πανουργήματα, θεῖα ὑμῶν τολμώντων ἀθετῆσαι βουλευματα, Φώτιε σὺν ἅπασι, Ποιμέσι σοφοῖς, καὶ κατεπειγομένων, ἔνωσιν ἄτοπον, δίχα μετανοίας ταῖς αἰρέσεσι ποιήσασθαι.

**Θ**εοτοκίον.

**Θ**εὸν τὸν Εὐσπλαγχνον Παναμώμητε, Φύσιν ἡμῶν ἐκ σοῦ προσειληφότα δυσώπησον, στερεῶσαι χάριτι, ἀτρέπτως ἡ-

μας, Πίστει τῇ Ὁρθοδόξῳ, ἧς τὴν Ἀλήθειαν, πᾶσαν κιβωτὸς τῆς Ἐκκλησίας μόνη κέκτηται.

**Ἐξαποστειλάρια.**

**Ἀναστάσιμον καὶ τῶν Ἁγίων Πατέρων.**

**Ἦχος γ'.** Ὁ οὐρανὸν τοῖς ἄστροις.

**Ὁ**ρθοδοξίας στύλους, ἀνευφημοῦντες ἀκλινεῖς, τοὺς τῆς Ὁγδότης Πατέρας, τούτων τοῖς ἴχνεσι πιστῶς, ἀκολουθῶμεν τῇ Πίστει, ὀρθοδοξοῦντες καὶ βίῳ.

**Θεοτοκίον.**

**Ὁ** γλυκασμὸς τῶν Ἀγγέλων, τῶν θλιβομένων ἢ χαρὰ, Χριστιανῶν ἢ προστάτις, Παρθένε Μήτηρ Κυρίου, ἀντιλαβοῦ μου καὶ ῥῦσαι, τῶν αἰωνίων βασάνων.

**Εἰς τοὺς Αἶνους.**

**Ἀναστάσιμα. Καὶ τῶν Ἁγίων Πατέρων.**

**Ἦχος δ'.** Ὁ ἐξ ὑψίστου.

**Ἐ**ξ Οἰκουμένης περάτων συνελθόντες, πόλεων εἰς Ἀνασσαν, Πατέρες τίμιοι, τῶν Ἀποστόλων διάδοχοι, Σύνοδον ὅλως, ταῖς προλαβούσαις ἑπτὰ ἰσόκυρον, νεύσει Θείου Πνεύματος, συνεκροτήσατε. Κἂν ληστρικὴν δὲ καὶ ἄκυρον, ἢ Δύσις εἶτα, δολία γνώμη αὐτὴν ἐκήρυξεν, ἀλλ' Ἐκκλησίας αὐτεξούσιον, εὐταξίαν εἰρήνην ὁμόνοιαν, καὶ ἀσφάλειαν πᾶσαν, διὰ ταύτης ἀπειργάσασθε.

**Ἐ**ξ ἀρετῶν ἀκρωρείας εἰσελθόντες, Φῶς εἰς τό Θαβώρειον ἐπεστηρίξατε, ὡς κιβωτὸν ἀγιάσματος, τὴν Ἐκκλησίαν, ὀρθῶν Δογμάτων ἐπ' ὄρους Ἅγιοι, ἔνθεν τῶν αἰρέσεων οὐ μὴ



δυνήσεται, καταποντίσαι ἢ πλήμμυρα, οὐδὲ ἀπάτης, κόσμου τὰ ρεύματα ἀλλ' αἰώνιον, τὸ ταμιεῖον οὔσα χάριτος, Νόμου πλάκας ἀπήρους τε φέρουσα, ἀγιάζει τοὺς πίστει, ἐν αὐτῇ ἐδραίως μένοντας.

**Τ**ῇ Ὁρθοδόξῳ στοιχοῦντες Παραδόσει, βάσιν τῆς θεώσεως ταύτην δεδείχατε, παρατροπὴν δ' ἐξηλέγξατε, πᾶσαν ὡς πλάνην, ἀλλοτριοῦσαν τῆς θείας χάριτος. Μέτρον οὖν θεόθετον ὑποσημήναντες, ἡμῖν θεόπται Διδάσκαλοι, μὴ ἀπολέσαι, τῷ Φιλανθρώπῳ Χριστῷ πρεσβεύσατε, ἐν τῷ παρόντι ταραχῶδει τε, καὶ ζοφῶδει αἰῶνι ἀλλ' ἔχωμεν, πολιτείας ἐν-θέου, ἀσφαλέστατον κριτήριον.

**Τ**οὺς ἀνενδότους ἀγῶνάς σου τιμῶμεν, Φώτιε παμμέγιστε καὶ σὲ γεραίρομεν· ἐν τῇ Ὁγδῷ Συνόδῳ γάρ, τῆς Ἀληθείας, ἀκαταγώνιστος ὠφθης πρόμαχος. Χάριτι καὶ ζήλῳ δὲ καὶ θεολόγῳ σου, εὐτόλμῳ γλώττῃ σοφία τε καὶ διανοίας, ῥωμαλεότητι ἐθριάμβευσας, τὴν βλασφημόγλωσσον ἀσέβειαν. Διωγμοὶ ὡς εἰκὸς οὖν ἐσφράγισαν, λοιδορίαι καὶ ὕβρεις, τὴν καλὴν ὁμολογίαν σου.

Δόξα. Ἦχος β'.

**Μ**νήμην τὴν πανίερρον ἐπιτελοῦντες, τῶν τῆς Ὁγδῆς Συνόδου θεοτιμήτων Πατέρων, δοξάζομέν σε, Ἄναρχε Τριάς, ὁ Θεὸς ἡμῶν. Σὺ γὰρ τῷ ἐγκαυχωμένῳ Σοι λαῷ, καὶ πλουτοῦντι πλοῦτον ἀσύλητον, τὴν Ὁρθόδοξον Πίστιν, ἐδωρήσω τὰς Ἀγίας Συνόδους, ἐν αἷς ἐμφαίνεις τὴν Ἐκκλησίαν, καὶ τὴν Ἀλήθειάν Σου φανεροῖς. Σὸν δῶρημά ἐστι τέλειον, καὶ αὕτη ἡ Ὁγδῆ Σύνοδος, ἐν ἣ τὸς ἀπ' ἀρχῆς ὄρους ἐπεκύρω-

σας, καὶ γνώμονα τούτους ἀκραιφνοῦς ὁμολογίας, αὐθις κατέστησας. Δεόμεθά Σου, οὖν Θεέ Ὑπερούσιε, φώτισον ἡμᾶς, στοιχεῖν ἀεὶ τοῖς παρ' αὐτῆς πραχθεῖσι, ἵνα μὴ κεχωρισμένοι εὐρεθῶμεν ἀπὸ Σοῦ, τῆς τῶν ἀπάντων Ζωῆς.

Καὶ νῦν.

Ὑπερευλογημένη ὑπάρχεις...

*Δοξολογία μεγάλη.*

Σήμερον σωτηρία.

## ΕΝ ΤΗΙ ΘΕΙΑΙ ΛΕΙΤΟΥΡΓΙΑΙ

Τὰ Τυπικά, οἱ Μακαρισμοὶ τῆς Ὀκτωήχου, καὶ ἐκ τοῦ Κανό-  
νος τῶν Ἁγίων Πατέρων ἢ στ' ᾠδή.

Ἀπόστολος· Τέκνον Τίτε, πιστὸς ὁ λόγος...  
(Ζήτει Ὀκτωβρίου ια').

Εὐαγγέλιον κατὰ Ματθαῖον· Εἶπεν ὁ Κύριος τοῖς ἑαυτοῦ  
μαθηταῖς· Ὑμεῖ ἐστε τὸ φῶς τοῦ κόσμου...  
(Ζήτει Νοεμβρίου ιβ').

### Μεγαλυνάριον

**Χ**αίρετε Πατέρες πανευκλεεῖς, Ὁγδῶς Συνόδου, ὅτι πλάνην  
τὴν μιαν, Πνεύματος ἰσχύι, πανσόφως καθελόντες, τῆς  
Πίστεως τοὺς ὅρους κατησφαλίσασθε.

**Κοινωνικόν·** Αἰνεῖτε τὸν Κύριον ἐκ τῶν οὐρανῶν.

Φῶτιε μέγιστε, φωτίσαις ἐμμένειν  
ἐδραίους ἡμᾶς τῷ Φωτὶ Ἀληθείας.

Πατέρων Χορεία Συνόδου Ὁγδῶς  
ἀκίβδηλον δὸς ἡμῖν Πίστιν τηρῆσαι.